



**РЕПУБЛИКА СЕВЕРНА МАКЕДОНИЈА**  
**АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ**

Уп1 Бр. 08-88

05.03.2020 година

С к о п ј е

Врз основа на член 18 став 1 алинеја 2, член 82 став 1 алинеја 6 и член 83 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17, 168/18, 248/18, 27/19) и Закон за изменување на Законот за аудио и аудиовизуелни медиумски услуги („Службен весник на Република Северна Македонија“ бр.42/20), а во врска со член 80 став 5 од истиот Закон, член 51 став 1 и став 3 и член 52 став 2 од Законот за општата управна постапка („Службен весник на Република Македонија“, бр.124/15 и 65/18), член 14 од Законот за управните спорови („Службен весник на Република Македонија“, бр.62/06 и 150/10) и член 24 од Правилникот за процедурите на финансиското и сметководственото работење на Агенцијата за аудио и аудиовизуелни медиумски услуги, бр.01-6222/1 од 12.12.2014 година, постапувајќи по Предлогот Уп1 бр.08-88 од 20.02.2020 година на овластеното лице од страна на Директорот на Агенцијата, за покренување постапка за одземање на дозволата за радио емитување на Трговското радиодифузно друштво Зоран Здравковиќ МХ-РАДИО Охрид ДООЕЛ и Предлогот Уп1 бр.08-88 од 05.03.2020 година од Директорот на Агенцијата за донесување одлука за одземање на дозволата за радио емитување на Трговското радиодифузно друштво Зоран Здравковиќ МХ-РАДИО Охрид ДООЕЛ, а согласно Заклучокот, бр.02-1002/2 од 05.03.2020 година, Советот на Агенцијата за аудио и аудиовизуелни медиумски услуги, на 13-та седница одржана на 05.03.2020 година донесе:

**ОДЛУКА**

**за одземање на дозволата за радио емитување на Трговското радиодифузно друштво Зоран Здравковиќ МХ-РАДИО Охрид ДООЕЛ**

1. СЕ ОДЗЕМА дозволата за радио емитување, бр.08-113 од 05.01.2015 година на Трговското радиодифузно друштво Зоран Здравковиќ МХ-РАДИО Охрид ДООЕЛ, поради неисполнување на обврската од член 80 став 5 од Законот за аудио и аудиовизуелни медиумски услуги, поради неплатен годишен надоместок за дозвола за радио емитување во законски утврдениот рок – 30 дена од денот на приемот на Фактурата бр.2020-100-0077 (наш арх.бр.05-152/1 од 09.01.2020 година).

2. Фактурата бр.2020-100-0077 (наш арх.бр.05-152/1 од 09.01.2020 година) се сторнира и на субјектот од точка 1 од оваа Одлука, му се издава нова фактура, која се однесува само на периодот на работењето, односно до денот на донесувањето на одлуката за одземање на дозволата, која треба да се плати не подоцна од 8 (осум) дена од денот на нејзиното издавање.

3. Одлуката се објавува во „Службен весник на Република Северна Македонија“, на веб страницата на Агенцијата и во два дневни весници, од кој едниот дневен весник на јазикот на заедницата која не е во мнозинство, а го зборуваат најмалку 20% од граѓаните во Република Северна Македонија.

4. Оваа Одлука е конечна.

**О б р а з л о ж е н и е**

Трговското радиодифузно друштво Зоран Здравковиќ МХ-РАДИО Охрид ДООЕЛ, е имател на дозвола за радио емитување, бр.08-113 од 05.01.2015 година,

за емитување преку терестријален предавател, на локално ниво (општина Охрид), програмски сервис музичко радио од општ формат, на македонски јазик.

Согласно член 80 став 1 од Законот за аудио и аудиовизуелни медиумски услуги за дозволата за телевизиско или радио емитување радиодифузерите, со исклучок на јавниот радиодифузен сервис, плаќаат годишен надоместок на сметка на Агенцијата согласно со овој закон. Годишниот надоместок се плаќа за секоја тековна година почнувајќи од датумот на доделување на дозволата за телевизиско или радио емитување во рок од 30 дена од денот на приемот на фактурата издадена од Агенцијата (член 80 став 5 од Законот за аудио и аудиовизуелни медиумски услуги).

Во однос на надоместокот за доделената дозвола за радио емитување на Трговското радиодифузно друштво Зоран Здравковиќ МХ-РАДИО Охрид ДООЕЛ, бр.08-113 од 05.01.2015 година, Агенцијата на 09.01.2020 година во писмена форма преку А.Д.Пошта на Северна Македонија, му достави Фактура бр.2020-100-0077 (наш арх.бр.05-152/1 од 09.01.2020 година) за надоместокот за дозволата, согласно која радиодифузерот имаше обврска да плати 23.320,00 (дваесет и три илјади и триста и дваесет) денари за годишен надоместок за дозволата за радио емитување, за периодот од 05.01.2020 година заклучно со 04.01.2021 година. Фактурата беше испратена до ТРД Зоран Здравковиќ МХ-РАДИО Охрид ДООЕЛ во два наврати (на 09.01.2020 година и на 22.01.2020 година) во писмена форма по препорачана пошта, со оглед дека повратно од Македонска пошта беше вратена пратката со назнака дека радиодифузерот „не ја побарал пратката“ (Фактурата од Агенцијата) и покрај тоа што бил уредно известен од А.Д.Пошта на Северна Македонија. Со оглед на тоа, на 21.01.2020 година од страна на раководителот на Одделението за економско-финансиски работи при Секторот за финансии и логистика во Агенцијата, фактурата беше испратена и во електронска форма на електронската адреса на радиодифузерот регистрирана како информација за контакт во Централниот регистар на Република Северна Македонија, која електронска адреса е евидентирана и во регистарот на радиодифузери на Агенцијата, со назнака радиодифузерот да ја подигне фактурата.

Согласно член 27 став 1 од Законот за аудио и аудиовизуелни медиумски услуги, Агенцијата врши административен надзор, кој се врши на работењето на издавачите на медиуми од аспект на усогласеноста на нивното работење со условите утврдени со Законот за медиуми, Законот за аудио и аудиовизуелни медиумски услуги и прописите донесени врз основа на него (член 29 став 1 од Законот за аудио и аудиовизуелни медиумски услуги).

Агенцијата, преку Секторот за финансии и логистика, изврши административен надзор на работењето на ТРД Зоран Здравковиќ МХ-РАДИО Охрид ДООЕЛ од аспект на исполнување на обврската за плаќање на годишниот надоместок за дозволата, при што по извршениот редовен административен надзор, во Писмениот извештај за извршен административен надзор наш арх.бр.05-755/1 од 20.02.2020 година, констатираше дека наведениот радиодифузер не ја исполнил законската обврска пропишана во член 80 став 5 од Законот за аудио и аудиовизуелни медиумски услуги, односно не го платил годишниот надоместок за дозволата за радио емитување на сметка на Агенцијата за аудио и аудиовизуелни медиумски услуги. Имено, според доставената Фактура бр.2020-100-0077 од 09.01.2020 година, ТРД Зоран Здравковиќ МХ-РАДИО Охрид ДООЕЛ, имаше обврска да плати 23.320,00 (дваесетитриилјадиитристаидваесет) денари за годишен надоместок за дозволата за радио емитување, за периодот од 05.01.2020 година заклучно со 04.01.2021 година. Во цитираниот Писмен извештај за извршен административен надзор, беше констатирано дека заклучно со 19.02.2020 година кога беше крајниот законски рок за уплата на надоместокот за дозволата за радио емитување, за периодот од 05.01.2020 година заклучно со 04.01.2021 година, ТРД Зоран Здравковиќ МХ-РАДИО Охрид ДООЕЛ, не извршило уплата во износ од 23.320,00 (дваесетитриилјадиитристаидваесет) денари.

Во член 23 став 1 алинеја 3 од Законот за аудио и аудиовизуелни медиумски услуги е утврдено дека доколку се констатира непочитување, повреда или прекршување на одредбите од Законот за аудио и аудиовизуелни медиумски услуги и подзаконските акти, донесени врз основа на него, како и на условите и обврските утврдени со дозволата и другите акти на Агенцијата, против издавач на медиум, Советот на Агенцијата може да преземе мерка - одземање на дозволата.

Согласно член 82 став 1 алинеја 6 од Законот за аудио и аудиовизуелни медиумски услуги, Агенцијата ќе ја одземе дозволата за телевизиско или радио емитување, пред истекот на рокот за којшто е издадена и ќе го избрише радиодифузерот од регистарот на радиодифузери, по претходно доставено писмено известување, доколку имателот на дозволата не го плати надоместокот за дозволата во законски утврдениот рок.

Постапката за одземање на дозволата за телевизиско или радио емитување, согласно член 83 став 1 од Законот за аудио и аудиовизуелни медиумски услуги ја покренува Советот по предлог на директорот на Агенцијата.

Со оглед на утврдената фактичка состојба, согласно која имателот на дозволата, ТРД Зоран Здравковиќ МХ-РАДИО Охрид ДООЕЛ во законски определениот рок од 30 дена од денот на приемот на фактурата издадена од Агенцијата, не ја исполнил обврската од член 80 став 5 од Законот за аудио и аудиовизуелни медиумски услуги, односно имателот на дозволата не го платил надоместокот за дозволата за радио емитување во законски утврдениот рок, овластеното лице од страна на Директорот на Агенцијата за аудио и аудиовизуелни медиумски услуги, по Овластување, бр.03-5156/1 од 26.11.2019 година, врз основа на член 83 став 1, а во врска со член 82 став 1 алинеја 6 од Законот за аудио и аудиовизуелни медиумски услуги, достави Предлог Уп1 бр.08-88 од 20.02.2020 година за покренување постапка за одземање на дозволата за радио емитување на ТРД Зоран Здравковиќ МХ-РАДИО Охрид ДООЕЛ.

Советот на Агенцијата за аудио и аудиовизуелни медиумски услуги на 9-та седница одржана на 21.02.2020 година, согласно Заклучокот, бр.02-718/18 од 21.02.2020 година, го усвои Предлогот, Уп1 бр.08-88 од 20.02.2020 година за покренување постапка за одземање на дозволата за радио емитување на ТРД Зоран Здравковиќ МХ-РАДИО Охрид ДООЕЛ, доставен од предлагачот, овластеното лице од страна на Директорот на Агенцијата за аудио и аудиовизуелни медиумски услуги.

Во врска со покренатата постапка за одземање на дозволата на ТРД Зоран Здравковиќ МХ-РАДИО Охрид ДООЕЛ, бр.08-113 од 05.01.2015 година, а согласно член 82 став 1 од Законот за аудио и аудиовизуелни медиумски услуги, Агенцијата достави Известување до наведениот радиодифузер (Уп1 бр.08-88 од 21.02.2020 година), во кое му беше укажано дека доколку не го плати годишниот надоместок за дозволата за вршење радио емитување согласно член 83 став 3 од Законот за аудио и аудиовизуелни медиумски услуги, Советот на Агенцијата во рок од 15 (петнаесет) дена од денот на приемот на Предлогот на овластеното лице од страна на Директорот на Агенцијата за аудио и аудиовизуелни медиумски услуги, Уп1 бр.08-88 од 20.02.2020 година, ќе донесе Одлука за одземање на неговата дозвола за радио емитување, по што согласно член 85 став 2 од Законот за аудио и аудиовизуелни медиумски услуги, радиодифузерот ќе биде избришан од регистарот на радиодифузери.

Известувањето за покренување на постапка за одземање на дозволата Уп1 бр.08-88 од 21.02.2020 година, беше испратено до ТРД Зоран Здравковиќ МХ-РАДИО Охрид ДООЕЛ, во писмена форма по препорачана пошта. Со оглед дека до Агенцијата до моментот на донесување на оваа Одлука, не е доставена повратница од А.Д Пошта на РСМ за прием на Известувањето (Уп1 бр.08-88 од 21.02.2020 година), Агенцијата изврши проверка во електронскиот систем - следење на пратки на А.Д Пошта на РСМ преку кој се проверува статусот на пратката, при што беше констатирано дека цитираното известување е испорачано до Македонска пошта –

Охрид на 22.02.2020 година, со забелешка дека радиодифузерот на 03.02.2020 година „не ја побарал“ пратката Известувањето (Уп1 бр.08-88 од 21.02.2020 година). Воедно, известувањето на 21.02.2020 година беше испратено и во електронска форма на електронската адреса на радиодифузерот регистрирана како информација за контакт во Централниот регистар на Република Северна Македонија, која електронска адреса е евидентирана и во регистарот на радиодифузери на Агенцијата.

Во меѓувреме, Агенцијата за аудио и аудиовизуелни медиумски услуги при редовна проверка на објавите во Службен весник на Република Северна Македонија утврди дека во „Службен весник на Република Северна Македонија“ бр.37 од 13.02.2020 година, Основниот суд Охрид со Решение Ст.бр.41/19 од 05.02.2020 година повел претходна постапка за испитување на условите за отворање стечајна постапка и дека на 26.02.2020 година закажал рочиште за претходно испитување на условите за отворање стечајна постапка над должникот ТРД Зоран Здравковиќ МХ-РАДИО Охрид ДООЕЛ. Наведеното, на 17.02.2020 година беше објавено и на веб страната на Централниот регистар на Република Северна Македонија. Агенцијата, по повод овие објави, до привремениот стечаен управник Душко Трпески од Охрид достави допис - Барање за доставување информации (наш арх.бр.03-812/1 од 21.02.2020 година), со кој побара тековно да ја информира Агенцијата за текот и за исходот на постапката, имајќи го предвид побарувањето кое Агенцијата го има кон должникот ТРД Зоран Здравковиќ МХ-РАДИО Охрид ДООЕЛ. На 04.03.2020 година од страна на привремениот стечаен управник Душко Трпески до Агенцијата беше доставена Информација за Решение Ст.бр.41/19 бр.03-5/1 од 02.03.2020 година (наш арх.бр.03-812/2 од 04.03.2020 година), со која ја извести Агенцијата дека рочиштето за предметната стечајна постапка се одржало на 26.02.2020 година и дека врз основа на наодот истиот дал мислење дека должникот ТРД Зоран Здравковиќ МХ-РАДИО Охрид ДООЕЛ нема доволно имот за спроведување на стечајна постапка и намирување на трошоците на постапката и побарувањата на доверителите, наведувајќи го својот став дека согласно одредбите од член 68 став 1 од Законот за стечај, стечајната постапка не можела да се спроведе, дека истата ќе биде отворена и поради немање имот нема да се спроведе и ќе се заклучи. На рочиштето за претходно испитување на условите за отворање стечајна постапка на 26.02.2020 година над должникот ТРД Зоран Здравковиќ МХ-РАДИО Охрид ДООЕЛ присуствуваше ополномоштено лице вработено во адвокатската канцеларија со која Агенцијата има склучено договор, кое ја информираше Агенцијата, дека на рочиштето на 26.02.2020 година од страна на привремениот управник било утврдено дека должникот ТРД Зоран Здравковиќ МХ-РАДИО Охрид ДООЕЛ нема доволно имот за спроведување на стечајна постапка, намирување на трошоците на постапката, како и побарувањата на доверителите, поради што истиот предложил да се отвори стечајната постапка и истата да се заклучи.

Во согласност со член 83 став 3 од Законот за аудио и аудиовизуелни медиумски услуги, Советот е должен во рок од 15 дена од денот на приемот на предлогот на директорот за покренување постапка за одземање на дозволата, да донесе одлука со мнозинство гласови од вкупниот број членови на Советот.

Со оглед на фактот дека имателот на дозволата ТРД Зоран Здравковиќ МХ-РАДИО Охрид ДООЕЛ, бр.08-113 од 05.01.2015 година, и во рокот од 15 (петнаесет) дена, од денот на приемот на Предлогот Уп1 бр.08-88 од 20.02.2020 година, од страна на членовите на Советот на Агенцијата, не ја исполнил обврската предвидена во член 80 став 5 од Законот за аудио и аудиовизуелни медиумски услуги, Директорот на Агенцијата за аудио и аудиовизуелни медиумски услуги, достави Предлог Уп 1 бр.08-88 од 05.03.2020 година со кој Советот на Агенцијата врз основа на член 82 став 1 алинеја 6 од Законот за аудио и аудиовизуелни медиумски услуги, а согласно Заклучокот на Агенцијата, бр.02-1002/2 од 05.03.2020 година, донесе Одлука со која се одзема дозволата бр.08-113 од 05.01.2015 година

за радио емитување на ТРД Зоран Здравковиќ МХ-РАДИО Охрид ДООЕЛ, поради тоа што имателот на дозволата не ја исполнил обврската од член 80 став 5 од Законот за аудио и аудиовизуелни медиумски услуги, односно не го платил надоместокот за дозволата за радио емитување во законски утврдениот рок.

Согласно член 24 од Правилникот за процедурите на финансиското и сметководственото работење на Агенцијата за аудио и аудиовизуелни медиумски услуги, бр.01-6222/1 од 12.12.2014 година, доколку имателот на дозволата за телевизиско или радио емитување не изврши плаќање на надоместокот, по доставената фактура во рокот наведен во став 3 на овој член од Правилникот, истата се сторнира и му се издава нова фактура која се однесува само на периодот на работењето, која фактура се плаќа не подоцна од осум дена од денот на нејзиното издавање. Во спротивно наплатата на долгот, се врши по судски пат.

Фактурата бр.2020-100-0077 (наш арх.бр.05-152/1 од 09.01.2020 година) за надоместокот за дозволата за радио емитување, се сторнира и на ТРД Зоран Здравковиќ МХ-РАДИО Охрид ДООЕЛ, му се издава нова фактура, која се однесува само на периодот на работењето, односно до денот на донесувањето на одлуката за одземање на дозволата, и која ќе треба да се плати не подоцна од 8 (осум) дена од денот на најзиното издавање.

Согласно член 84 од Законот за аудио и аудиовизуелни медиумски услуги, Одлуката за одземање на дозвола за телевизиско или радио емитување е конечна, а против истата имателот на дозволата има право да поднесе тужба до надлежниот суд во рок од 30 дена од денот на нејзиниот прием. Постапката пред надлежниот суд е итна.

Врз основа на погоре наведеното се донесе Одлука како во диспозитивот.

  
**Агенција за аудио и  
аудиовизуелни медиумски услуги,  
Претседател на Советот,  
Лазо ПЕТРУШЕВСКИ**

**Правна поука:** Одлуката за одземање на дозволата за радио емитување на ТРД Зоран Здравковиќ МХ-РАДИО Охрид ДООЕЛ е конечна. Против одлуката за одземање на дозволата, ТРД Зоран Здравковиќ МХ-РАДИО Охрид ДООЕЛ има право да поднесе тужба до надлежен суд во рок од 30 дена од денот на нејзиниот прием.

**Доставено до:**

- Секторот за информатичка поддршка и општи работи - Архива;
- Секторот за правни работи;
- Секторот за финансии и логистика;
- Назначеното лице во Агенцијата за аудио и аудиовизуелни медиумски услуги за водење на Уписникот Уп 1;
- ТРД Зоран Здравковиќ МХ-РАДИО Охрид ДООЕЛ;
- Управителот на ТРД Зоран Здравковиќ МХ-РАДИО Охрид ДООЕЛ;
- Агенција за електронски комуникации.